

സർക്കുലർ

Circular Letter No. 14/2019

Prot. No. 22509/2019

കർത്താവിനാൽ സ്നേഹിക്കപ്പെട്ടവരെ,

കേരള സംസ്ഥാന തലത്തിൽ സിവിൽ സർവീസിലേക്കുള്ള നിയമനങ്ങൾ ഇനി മുതൽ കേരള അഡ്മിനിസ്ട്രേറ്റീവ് സർവീസ് (കെ.എ.എസ്) എന്ന പുതിയ സംവിധാനത്തിലൂടെ പരീക്ഷ എഴുതി റാങ്ക് ലിസ്റ്റിൽ പെടുന്നവർക്ക് മാത്രമായിരിക്കും എന്ന കാര്യം ഇതിനോടകം തന്നെ നിങ്ങളിൽ പലരും അറിഞ്ഞു കാണുമല്ലോ. സർക്കാർ ഉദ്യോഗസ്ഥരെ പല വിഭാഗത്തിൽപ്പെടുത്തിയിട്ടുള്ളതിനാൽ പ്രധാനപ്പെട്ട പല തസ്തികകളിലേക്കും ഈ പരീക്ഷ പാസാകുന്നവരാണ് നിയമിക്കപ്പെടുന്നത്. ഭാവിയിൽ അവരിൽ ചിലരെങ്കിലും ഇന്ത്യൻ അഡ്മിനിസ്ട്രേറ്റീവ് സർവീസ് അഥവാ ഐ.എ.എസ് ലേക്ക് ശുപാർശ ചെയ്യപ്പെടാൻ സാധ്യതയുണ്ട്. ഏതാനും വർഷങ്ങൾക്കുശേഷം കെ.എ.എസിലൂടെ നിയമിക്കപ്പെടുന്ന തസ്തികകളുടെ എണ്ണം കൂടാനുള്ള സാധ്യതയുമുണ്ട്. അതോടൊപ്പം തന്നെ പിഎസ്സി വഴി നിയമനം മറ്റ് തസ്തികകളിലേക്കും നടത്തും. ചുരുക്കത്തിൽ ഈ രണ്ട് മാർഗ്ഗത്തിലൂടെ അല്ലാതെ കേരളത്തിൽ ഇനി സർക്കാർ ജോലി ലഭിക്കാൻ പ്രയാസമായിരിക്കും. അതുകൊണ്ട്, നമ്മുടെ യുവതിയുവാക്കൾ ഈ സാഹചര്യം ഗൗരവപരമായി കണക്കിലെടുക്കുകയും പരീക്ഷകൾക്ക് സമയത്ത് തന്നെ രജിസ്ട്രർ ചെയ്ത് നന്നായി പഠിച്ച് പരീക്ഷയെഴുതി പാസായി ഉയർന്ന റാങ്കിൽപെട്ട് നിയമനത്തിന് യോഗ്യത നേടേണ്ടതാണ്.

ഈ രണ്ട് പരീക്ഷകൾക്കും സർക്കാർ ഇതിനകം വിജ്ഞാപനം പുറപ്പെടുവിച്ചിട്ടുണ്ട് താല്പര്യമുള്ള എല്ലാവരും അടിയന്തരമായി അവ പരിശോധിച്ച് ഉടൻതന്നെ പേര് രജിസ്ട്രർ ചെയ്ത് പരീക്ഷയെഴുതാൻ തയ്യാറെടുക്കണം. വിശദവിവരങ്ങൾ ഈ സർക്കുലറിനോടൊപ്പമുള്ള വിശദീകരണക്കുറിപ്പിൽ ലഭ്യമാണ്. താല്പര്യമുള്ളവർക്ക് രൂപതാ കേന്ദ്രത്തിൽ ഏർപ്പെടുത്തിയിട്ടുള്ള ഹെൽപ്പ് ഡെസ്കിൽ നിന്ന് ഇക്കാര്യങ്ങൾക്കുള്ള സഹായവും ലഭ്യമാണ്. ബഹുമാനപ്പെട്ട വൈദികരും സന്യസ്തരും സംഘടനാ നേതാക്കളും ഇക്കാര്യം യുവതിയുവാക്കളെയും മാതാപിതാക്കളെയും ബോധ്യപ്പെടുത്തുകയും പറഞ്ഞു മനസ്സിലാക്കുകയും ആവശ്യമായ നടപടികൾ സ്വീകരിക്കുകയും വേണം എന്ന് ഓർമ്മിപ്പിക്കുന്നു. കർത്താവിന്റെ കൃപ നിങ്ങളോടുകൂടെ ഉണ്ടായിരിക്കട്ടെ.

യേശുവിൽ സ്നേഹപൂർവ്വം,

ബിഷപ്പ് ജോസ് പൊരുന്നേടം
മാനന്തവാടി രൂപതയുടെ മെത്രാൻ

NB:- ഈ സർക്കുലർ ഡിസംബർ മാസം 1-ന് ഞായറാഴ്ച എല്ലാ ഇടവകകളിലും വിശ്വാസസമൂഹത്തെ പങ്കെടുപ്പിച്ചുകൊണ്ട് വി.കുർബ്ബാനയർപ്പിക്കുന്ന മറ്റേല്ലായിടത്തും കുർബ്ബാനമദ്ധ്യേ വായിക്കേണ്ടതാണ്.

KERALA ADMINISTRATIVE SERVICE (KAS) - 2019

കേരള അഡ്മിനിസ്ട്രേറ്റീവ് സർവ്വീസ് (KAS) പരീക്ഷ 2019

പരീക്ഷ നടത്തുന്നത്: കേരള പബ്ലിക് സർവ്വീസ് കമ്മീഷൻ

* പോസ്റ്റ് KAS Officer (Junior Time Scale) Trainee Stream 1, 2 & 3 (സംസ്ഥാനതലത്തിലുള്ള സിവിൽ സർവ്വീസ് പോസ്റ്റുകളിലേക്ക്)

യോഗ്യത: ഏതെങ്കിലും വിഷയത്തിൽ ബിരുദം.

പരീക്ഷകൾ

- ◆ പ്രാഥമിക പരീക്ഷ - OMR Sheets based - സ്ക്രീനിംഗ് ടെസ്റ്റ് - ഇത് പാസായാൽ മാത്രമേ പ്രധാന പരീക്ഷ എഴുതാൻ സാധിക്കൂ. പ്രാഥമിക പരീക്ഷ പാസാകുന്നവരുടെ സർട്ടിഫിക്കറ്റുകൾ പരിശോധിക്കാൻ വിളിപ്പിക്കും. പിന്നീട് പ്രധാന പരീക്ഷയ്ക്ക് യോഗ്യരായവരുടെ പേരുകൾ പ്രസിദ്ധീകരിക്കും.
- ◆ പ്രധാന പരീക്ഷ - Descriptive - 100 മാർക്കിന്റെ മൂന്ന് പേപ്പറുകൾ - 2 മണിക്കൂർ വീതം ഓരോ പേപ്പറിനും.
- ◆ ഇന്റർവ്യൂ - പരമാവധി മാർക്ക് 50, പ്രധാന പരീക്ഷയുടെയും ഇന്റർവ്യൂവിന്റെയും മാർക്കുകളുടെ അടിസ്ഥാനത്തിൽ നിയമനം.

പ്രധാന തീയതികൾ

- ◆ അപേക്ഷ നൽകേണ്ട തീയതി - നവംബർ 1 മുതൽ ഡിസംബർ 4 വരെ
- ◆ പരീക്ഷ തീയതി - 2020 ഫെബ്രുവരി
- ◆ അഡ്മിറ്റ് കാർഡ് റിലീസിംഗ്, റിസൽട്ട് എന്നിവയുടെ തീയതികൾ നിശ്ചയിച്ചിട്ടില്ല.

അപേക്ഷകൾ ലഭ്യമായ സൈറ്റുകൾ ശ്രദ്ധിക്കേണ്ട കാര്യങ്ങൾ

- ◆ Kerala.psc.gov.in, thulasi.psc.kerala.gov.in
- ◆ അപേക്ഷിക്കുന്നതിന് മുമ്പ് സൈറ്റിൽ രജിസ്റ്റർ ചെയ്യണം.
- ◆ രജിസ്റ്റർ ചെയ്യുമ്പോൾ ലഭിക്കുന്ന User ID, Password എന്നിവ സൂക്ഷിച്ച് വെക്കണം.
- ◆ അപേക്ഷിക്കുന്നതിന് മുമ്പ് നിർദ്ദേശങ്ങൾ നന്നായി വായിച്ചു നോക്കണം. അപേക്ഷ നൽകിയശേഷം പ്രിന്റ് ഔട്ട് എടുത്ത് സൂക്ഷിച്ച് വെക്കണം.
- ◆ കൃത്യമായി നിർദ്ദിഷ്ട രൂപത്തിൽ അപേക്ഷ നൽകിയില്ലെങ്കിൽ നിരാകരിക്കപ്പെടും.
- ◆ അപേക്ഷിക്കുന്ന സമയത്ത് നൽകുന്ന മൊബൈൽ നമ്പറും ഇ-മെയിൽ ഐഡിയും മാറ്റാൻ പാടുള്ളതല്ല.
- ◆ അപേക്ഷയോടൊപ്പം നൽകുന്ന ഫോട്ടോ ഏറ്റവും പുതിയത് ആയിരിക്കണം.
- ◆ നാം തിരഞ്ഞെടുക്കുന്ന ഭാഷയിൽ (മലയാളം, തമിഴ്, കന്നഡ) പരീക്ഷ എഴുതാൻ സാധിക്കും.

അഡ്മിഷൻ കാർഡ്

പരീക്ഷയുടെ 15 ദിവസം മുമ്പ് അഡ്മിഷൻ കാർഡ് റിലീസ് ചെയ്യും. പരീക്ഷക്ക് കറുപ്പ്, നീല നിറമുള്ള പേനകൾ മാത്രം ഉപയോഗിക്കുക. ഐഡന്റിറ്റി പ്രൂഫ്, അഡ്മിഷൻ കാർഡ് എന്നിവ നിർബന്ധമായും പരീക്ഷക്ക് കൊണ്ടുപോവുക.

ഡിഗ്രി കഴിഞ്ഞ് പിജി ചെയ്യുന്നവരോ വീട്ടിലിരിക്കുന്നവരോ മറ്റ് താൽക്കാലിക തൊഴിലിലേർപ്പെട്ടിരിക്കുന്നവരും മാനന്തവാടി രൂപതാംഗങ്ങളുമായ നമ്മുടെ യുവജനങ്ങളോട് ഈ പരീക്ഷ എഴുതാൻ ആവശ്യപ്പെടുന്നത് നല്ലതായിരിക്കും. പരീക്ഷ എഴുതാൻ താൽപര്യമുള്ളവർക്ക് രജിസ്ട്രേഷൻ മുതലുള്ള എല്ലാക്കാര്യങ്ങളും ക്രമീകരിക്കാൻ സഹായം നൽകുന്നതാണ്. സാധ്യമെങ്കിൽ പരീക്ഷക്ക് ഒരുങ്ങുന്നതിനും (എണ്ണമനുസരിച്ച്) സഹായിക്കാൻ സാധിക്കും. സഹായം ആവശ്യമുള്ള മാനന്തവാടി രൂപതാംഗങ്ങളോട് 9744667206 എന്ന നമ്പറിൽ വാട്ട്സാപ്പ് വഴി ബന്ധപ്പെടാൻ പറയുക.

KERALA PSC LDC - 2020

കേരള PSC നടത്തുന്ന ലോവർ ഡിവിഷൻ ക്ലർക്ക് പോസ്റ്റിലേക്കുള്ള പരീക്ഷയുടെ നോട്ടിഫിക്കേഷൻ വന്നിട്ടുണ്ട്. പി.എസ്.സി. സൈറ്റിൽ രജിസ്റ്റർ ചെയ്തിട്ടുള്ളവർക്ക് ഈ പരീക്ഷയ്ക്കുള്ള അപേക്ഷ നൽകാവുന്നതാണ്. വിവിധ വകുപ്പുകളിലുള്ള ലോവർ ഡിവിഷൻ ക്ലർക്ക് പോസ്റ്റിലേക്കാണ് ഉദ്യോഗാർത്ഥികളെ പരിഗണിക്കുന്നത്. വേക്കൻസി എണ്ണം കണക്കാക്കിയിട്ടില്ല.

യോഗ്യത: പത്താം ക്ലാസ്സ്

പ്രായപരിധി: 18-36 വയസ്സ് (2 ജനുവരി 1983 നും 1 ജനുവരി 2001 നുമിടയിൽ ജനിച്ചവർ)

ശമ്പളവ്യവസ്ഥ: 19000 മുതൽ 43600 വരെ

എങ്ങനെയാണ് അപേക്ഷിക്കേണ്ടത്?

- ◆ പി.എസ്.സി. യുടെ ഔദ്യോഗിക വെബ്സൈറ്റ് <http://www.keralapsc.gov.in/home-2> സന്ദർശിക്കുക
- ◆ രജിസ്റ്റർ ചെയ്യാത്തവർ രജിസ്റ്റർ ചെയ്യുക
- ◆ തുടർന്ന് അപേക്ഷാഫോം പൂരിപ്പിക്കുക
- ◆ ഏറ്റവും പുതിയ ഫോട്ടോയും ഒപ്പും അപ്പ്ലോഡ് ചെയ്യുക
- ◆ അപേക്ഷ സമർപ്പിക്കുക

പരീക്ഷയുടെ വിഷയങ്ങൾ: പത്താം ക്ലാസ്സിലെ വിഷയങ്ങൾക്ക് തുല്യമായിരിക്കും.

പരീക്ഷയുടെ തീയതിയും സമയവും: പിന്നീട് പ്രഖ്യാപിക്കും

അപേക്ഷിക്കേണ്ട അവസാന തീയതി: ഡിസംബർ 18, 2019

നമ്മുടെ രൂപതയിലെ പത്താം ക്ലാസ്സ് കഴിഞ്ഞ് (മറ്റ് ഉയർന്ന വിദ്യാഭ്യാസ യോഗ്യതകളും തടസ്സമല്ല) താൽക്കാലിക ജോലികൾ ചെയ്യുന്നവരും ജോലി ഇല്ലാത്തവരുമായ എല്ലാവരേയും ഈ പരീക്ഷയ്ക്ക് രജിസ്റ്റർ ചെയ്യാൻ സഹായിക്കുക. സഹായം ആവശ്യമുള്ള മാനന്തവാടി രൂപതാംഗങ്ങളോട് 9744667206 എന്ന നമ്പറിൽ വാട്ട്സാപ്പ് വഴി ബന്ധപ്പെടാൻ പറയുക.